



## कार के नंबर पर ऑटो चला रहा था विकास दुबे

- कोतवाली थाने में टीएस आई ने दर्ज कराया मुकदमा
- ऑटो चालक और मालिक के खिलाफ लिखा मुकदमा
- इंडिगो कार के नंबर की लगी थी नंबर प्लेट

कानपुर। ऑटो में कार का नंबर लगाकर चला रहे शांतिर विकास दुबे को यातायात पुलिस ने दबोच लिया। मेघदूत तिराहे पर ई चालान एप के द्वारा यातायात पुलिस ने हो रहे एक नए तरह के इस अपराध को पकड़ लिया। टीएस आई की तहरीर पर चालक और मालिक के खिलाफ मुकदमा दर्ज किया गया है।

घटनाक्रम के मुताबिक टीएसआई सुनील पाठक की ड्यूटी गुरुवार को सरसैया घाट पर थी। समय करीब 11 बजे मेघदूत की तरफ से आटो रिकशा नं० UP 78 CT 0094 आ रहा था। E चालान एप के माध्यम से उक्त वाहन की डिटेल्स चैक करने पर ज्ञात हुआ कि उक्त वाहन नं० इंडिगो कार का है। इस आटो मालिक का नाम विकास दुबे है। चालक का नाम रंजीत S/O स्व रघुराज है। इस पर TSI सुनील पाठक यातायात पुलिस की तहरीर पर थाना कोतवाली में धारा 420 आईपीसी के तहत मुकदमा दर्ज कराया गया है। थाना कोतवाली पुलिस मामले में विधिक कार्रवाई कर रही है।

शहर में फर्जी नंबर प्लेट लगाकर चल रहे वाहनों को ई चालान एप के द्वारा चेक किया जा रहा है और सूची बनाई जा रही है। जल्द ही ऐसे वाहन चालकों और उनके स्वामियों के खिलाफ कठोर कार्रवाई की जाएगी।

**-DCP Traffic**

**IPS रवीना त्यागी**